

अधीक्षक अभियंता, सांगली पाटबंधारे मंडळ,
सांगली यांचे अंतर्गत मौ.येलूर व मौ.
बागणी येथे सिंचन व्यवस्थापनासाठी नवीन
शाखा निर्मिती बाबत

महाराष्ट्र शासन
जलसंपदा विभाग,
शासन निर्णय क्र.संकीर्ण २००७/(७२/०७)/सिंचन(महसूल),
मंत्रालय, मुंबई ४०० ०३२,
दिनांक : २१ जूलै, २००९.

पहा : मुख्य अभियंता, जलसंपदा विभाग, पुणे यांचे पत्र क्र. मुअ/आ-४/५५४२/सन २००८,
दि.२२ ऑक्टोबर २००८

प्रस्तावना :

सांगली जिल्ह्यातील वाळवा व मिरज तालुक्यातील लाभधारकांचे पाटबंधारे खात्यातील कामाच्या सोयीकरीता वारणा नदीच्या डाव्या तीरावर मौ.येलूर व मौ. बागणी या ठिकाणी नवीन पाटबंधारे शाखा निर्मिती करण्याचा प्रस्ताव शासनाच्या विचाराधीन होता.

शासन निर्णय :

कपूर समितीच्या अहवालानुसार सिंचन शाखेचे मानक हे ४००० हेक्टर असून प्रस्तावित येलूर व बागणी या सिंचन शाखांचे क्षेत्र अनुक्रमे ४२६४ व ४८८४ हेक्टर आहे. लाभधारकांच्या तसेच प्रशासकीय सोयीच्या दृष्टीने मौ.येलूर व मौ. बागणी या ठिकाणी खालील अटीच्या अधीन राहून नवीन पाटबंधारे शाखा निर्माण करण्यास शासनाची मान्यता देण्यात येत आहे.

१) अधीक्षक अभियंता, सांगली पाटबंधारे मंडळ, सांगली यांनी त्यांच्याकडील कार्यरत शाखांकडे असलेल्या सध्याच्या मंजूर पदांपैकी काही पदे मौ.येलूर व मौ. बागणी या नवीन सिंचन शाखांसाठी उपलब्ध करून द्यावी.


२) मौ.येलूर व मौ. बागणी या शाखांच्या निर्मितीमुळे एकूण मंजूर पदांमध्ये कोणतीही वाढ होणार नाही. तसेच प्रशासकीय आस्थापना खर्चात कोणतीही वाढ होणार

नाही, तसेच सदर शाखांसाठी शासकीय इमारतींचा वापर करावा जेणेकरून शासनावर कोणताही आर्थिक भार पडणार नाही.

सिंचन महामंडळाकडील आस्थापना ही शासनाच्या नियंत्रणाखाली असल्याने हे आदेश शासन निर्णय, वित्त विभाग क्र. १०९२/सीआर/८०६/व्यय-६, दि. १५/१०/९२ अन्वये विभागास प्रदान केलेल्या प्राधिकारानुसार व आंतर वित्त सल्लागार व सह सचिव यांच्या सहमतीने निर्गमित करण्यात येत आहे.

सदर शासन निर्णय, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आलेला असून त्याचा सांकेतांक क्रमांक २००९०७२११६२५४०००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(अनिल बहादुरे)
शासनाचे उप सचिव

प्रत,

वित्त विभाग, (व्यय-१२), मंत्रालय, मुंबई,
महालेखापाल-१ (लेखा व अनुज्ञेयता), महाराष्ट्र राज्य, मुंबई,
महालेखापाल-१ (लेखा परीक्षा), महाराष्ट्र राज्य, मुंबई,
मुख्य अभियंता, जलसंपदा विभाग, पुणे,
अधीक्षक अभियंता, सांगली पाटबंधारे मंडळ, सांगली,
कार्यकारी अभियंता, कोल्हापूर पाटबंधारे विभाग, कोल्हापूर,
कार्यकारी अभियंता, सांगली पाटबंधारे विभाग, सांगली
आस्थापना (प्रशि)/आस्थापना (शा.अ.), जसंवि, मंत्रालय, मुंबई,

सिं. व्य. (महसूल) कार्यासन, संग्रहार्थ.